

बिहार कर्मचारी चयन आयोग, पटना

पो0-वेटनरी कॉलेज, पटना-14

विज्ञापन संख्या-06060114 :

प्रथम इंटर स्तरीय संयुक्त (प्रारंभिक) प्रतियोगिता परीक्षा-2014

आवश्यक सूचना

ज्ञाप संख्या-...174...../आ0

दिनांक-21-01-2017

विज्ञापन संख्या-06060114, प्रथम इंटर स्तरीय संयुक्त (प्रारंभिक) प्रतियोगिता परीक्षा-2014 का आयोजन दिनांक-29.01.2017, 05.02.2017, 19.02.2017 एवं 26.02.2017 को राज्य के 38 जिलों के परीक्षा केन्द्रों में किया जा रहा है । अभ्यर्थियों को ऑनलाईन प्रवेश पत्र आयोग के वेबसाइट <http://bssc.bih.nic.in> पर पूर्व में ही जारी कर दिया गया है । अभ्यर्थियों के प्रवेश पत्र (Admit Card) में कतिपय त्रुटियों के निराकरण के संबंध में सभी परीक्षार्थियों एवं सभी केन्द्राधीक्षकों को निम्नलिखित निर्देश दिया जाता है:-

1- अभ्यर्थी जिनके प्रवेश पत्र पर फोटो नहीं है, या स्पष्ट नहीं है, या फोटो के लिए निर्धारित स्थान पर किसी अन्य का फोटो लगा है, परन्तु अन्य प्रविष्टियाँ सही हैं, या उनका पता प्रवेश-पत्र में स्पष्ट रूप से अंकित नहीं है, या उनका हस्ताक्षर प्रवेश-पत्र पर निर्धारित स्थान पर नहीं है तो उन्हें निर्देश दिया जाता है कि:-

- (i) उपरोक्त फोटो संबंधी त्रुटि के संबंध में अभ्यर्थी अपना पासपोर्ट साईज फोटोग्राफ किसी राजपत्रित पदाधिकारी से अभिप्रमाणित कराकर एक फोटोग्राफ प्रवेश-पत्र में निर्धारित स्थान पर चिपका कर निर्धारित परीक्षा केन्द्र में वीक्षक को समर्पित करेंगे । साथ ही अपना दो फोटोग्राफ, जो पीछे राजपत्रित पदाधिकारी द्वारा अभिप्रमाणित हो, को अलग से वीक्षक को समर्पित करेंगे ।
- (ii) उपरोक्त पता संबंधित त्रुटि के संबंध में अभ्यर्थी अपनी पहचान एवं स्थायी पता स्थापित करने के लिए फोटोयुक्त प्रमाण-पत्र यथा आधार कार्ड/चुनाव पहचान-पत्र/पैन कार्ड/ड्राईविंग लाइसेंस या जिला पदाधिकारी से प्राप्त आवासीय प्रमाण-पत्र आदि की अभिप्रमाणित छायाप्रति अपने साथ परीक्षा केन्द्र पर साथ लायेंगे ।

उपर्युक्त कंडिकाओं में दिये गये निर्देश उन अभ्यर्थियों पर लागू नहीं होगा जिनके प्रवेश-पत्र में उक्त त्रुटियाँ नहीं हैं ।

2- उपरोक्त प्रारंभिक परीक्षा पुस्तक सहित ली जायेगी । प्रत्येक खण्ड के लिए एक ही पुस्तक ले जाने की छूट होगी । परीक्षार्थी अपने साथ अधिकतम तीन पुस्तक (1) एक सामान्य ज्ञान के लिए (2) एक गणित के लिए एवं (3) एक सामान्य विज्ञान के लिए परीक्षा भवन में ले जा सकते हैं । पुस्तकों में N.C.E.R.T./ B.S.E.B./I.C.S.E. एवं अन्य बोर्ड के Text Book ही मान्य होंगे । किसी विषय से संबंधित गाईड, किसी पुस्तक का फोटो कॉपी अथवा हस्तलिखित नोट्स परीक्षा भवन में ले जाने की अनुमति नहीं होगी । परीक्षा भवन पर प्रवेश करने के पूर्व परीक्षार्थी अपना नाम एवं अनुक्रमांक, अनुमान्य पुस्तक पर अवश्य स्पष्ट रूप से अंकित करेंगे । परीक्षा भवन में पुस्तकों का आदान प्रदान पूर्णतया वर्जित है ।

पुस्तकों के अतिरिक्त किसी भी परिस्थिति में परीक्षार्थी द्वारा परीक्षा केन्द्र के अन्दर मोबाईल फोन, इलेक्ट्रॉनिक कैल्क्यूलेटर, लॉग बुक, स्लाइड रूल या किसी प्रकार का संचार उपकरणों तथा पेजर आदि का ले जाना वर्जित है ।

सभी परीक्षा केन्द्रों के केन्द्राधीक्षकों को निर्देश दिया जाता है कि अगर कोई अभ्यर्थी उक्त त्रुटिपूर्ण निर्गत प्रवेश-पत्र लेकर परीक्षा केन्द्र पर आता है, तो उपरोक्त कंडिका-1 के बिन्दु (i) एवं (ii) में दिये गये निर्देशों का अनुपालन करते हुए ऐसे अभ्यर्थी को परीक्षा में शामिल कर लेंगे । ऐसे

मामले में प्रवेश-पत्र की केन्द्र प्रति के साथ अभ्यर्थी द्वारा दिये गये अभिप्रमाणित फोटोग्राफों एवं अभ्यर्थी द्वारा समर्पित प्रमाण-पत्र की छायाप्रति आयोग को वापस प्रेषित करेंगे ।

3- इस विज्ञापन के माध्यम से सभी जिला के नोडल पदाधिकारी एवं सभी परीक्षा केन्द्र के केन्द्राधीक्षकों को निर्देश दिया जाता है कि परीक्षोपरान्त परीक्षार्थी द्वारा व्यवहृत प्रश्न पुस्तिका एवं ओ0एम0आर0 उत्तर पुस्तिका परीक्षार्थियों से अनिवार्य रूप से प्राप्त करना सुनिश्चित करेंगे ।

अभ्यर्थियों से भी अनुरोध है कि किसी भी परिस्थिति में प्रश्न पुस्तिका एवं उत्तर पुस्तिका (ओ0एम0आर0) परीक्षा कक्ष से बाहर लेने का प्रयास नहीं करेंगे । व्यवहृत प्रश्न पुस्तिका एवं उत्तर पुस्तिका अपने कक्ष के वीक्षक को हस्तगत करना सुनिश्चित करेंगे । अन्यथा संबंधित परीक्षार्थी के विरुद्ध विधि सम्मत कार्रवाई की जायेगी ।

4- सभी परीक्षार्थियों को सूचित किया जाता है कि वे अपने ऑनलाईन आवेदन में दिये गये फोटो की पोस्टकार्ड साईज फोटो आयोग के वेबसाईट पर जारी किये गये प्रपत्र-20 में यथा स्थान चिपका कर एवं वांछित सूचना भर कर हस्ताक्षरित करते हुए परीक्षा की तिथि को परीक्षा केन्द्र पर वीक्षक को उपलब्ध कराना सुनिश्चित करेंगे । अभ्यर्थी के पास यदि ऑन-लाईन आवेदन में दिया गया फोटो नहीं हो तो अद्यतन फोटो जो ऑन लाईन आवेदन में दिये गये फोटो के समरूप हो प्रपत्र-20 में चिपका कर समर्पित कर सकते हैं ।



सचिव,

बिहार कर्मचारी चयन आयोग, पटना ।